
**Umsitingarætlan
fyri
toska-, hýsu- og upsastovnarnar
í føroyskum sjógví**

**Upprit frá arbeiðsbólki, settur av
landsstýrismanninum
í fiskivinnumálum**

Oktober 2011

Innhald

Samandráttur	4
1. Bakgrund og arbeiðið hjá bólkinum	5
2. Krøv um burðardyggan fiskiskap	6
3. Vísindaliga ráðgevingin.....	7
4. Umsitingarætlanir og veiðireglur higartil	9
5. Fyritreytirnar fyrir eini umsitingarætlan fyrir botnfisk í fóroyskum sjógví	9
6. Uppskot um eina umsitingarætlan fyrir botnfisk í fóroyskum sjógví	10
7. Átøk at betra um grundarlagið undir umsitingini av botnfiski í fóroyskum sjógví	12
Fylgiskjal : Uppskot um eina umsitingarætlan fyrir tosk, hýsu og upsa í fóroyskum sjógví	13

Samandráttur

Ein arbeiðsbólkur, sum landsstýriskaðurin í fiskivinnumálum setti í august 2011, hevur gjort uppskot til eina umsitingarætlan fyrir fiskiskapin eftir toski á landgrunninum, og hýsu og upsa í fóroyskum sjógví.

Fóroyskir myndugleikar hava ongantíð sett sær ítøkiligar ætlanir fyrir fiskiskapin eftir botnfiski í fóroyskum sjógví fyri at tryggja burðardyggan fiskiskap. Tørvur er á slíkum umsitingarætlani. Ikki bert sum eitt amboð í okkara egnu umsiting, men eisini mótvægis umheiminum fyrir at fáa fiskiskapin góðkendan sum burðardyggan og samsvarandi vísindaligari ráðgeving.

Ein partur av eini umsitingarætlan er ein veiðireglu, sum setir út í kortið, hvussu fiskastovnarnir skulu rökjast og fiskiskapurin skipast í framtíðini. Veiðireglan er eitt slag av tilbúgingarætlan, sum sigur, at tiltøk skulu setast í verk, tá ávaringarklokurnar ringja, og vandi er fyrir, at fiskastovnarnir nærkast einum niðara vandamarki.

Uppskotið til umsitingarætlan er í tveimum. Fyrst er ein *tillagingarskipan*, har málið er, at í seinasta lagi í 2015 skal royndin vera stillað so, at vit ikki fiska meira enn stovnarnir, sambært fiskifrøðingunum, tola. Síðani er ein *langtíðarveiðireglu*, sum miðar ímóti at halda fiskiskapin á eini lívfrøðiliga og búskaparliga burðardyggari legu.

Hyggja vit at støðuni í fiskastovnunum, so eru batar at hóma fyrir toskastovnini. Eftir at tilgongdin hevur verið vánalig fleiri ár á rað, er ein yvir miðal árgangur á veg, og stovnurin er tískil í vøkstri. Lívfrøðiliga ráðgevingin mælir til, at hesin smáfiskurin fær frið at seta til stovnin, og at veiðitrýstið verður minkað.

Veiðitrýstið fyrir hýsu er í samsvari við tilráðingarnar, og tí verða ongar serligar reguleringar gjørdar fyrir hýsu; men av tí, at stovnurin av hýsu er sera illa fyrir, so hevði verið rættast at gjort serligar tiltøk fyrir hýsu. Mett verður tó, at tær reguleringar, ið longu eru gjørdar serliga fyrir tosk, og tillagingin av

veiðitrýstinum fyrir tosk fram til 2015, eisini fara at gagna hýsustovnininum.

Gongdin seinastu árinni vísl, at upsastovnurin sær út til at tola eitt hægri veiðitrýst enn vísindaligt tilmælt. Í tillagingarskipanini verða tí ongar stórvegis brotingar gjørdar í teimum reguleringum, sum eru fyrir fiskiskapin eftir upsa. Her er eisini tikið við, at stórum niðurskurður er gjørdur í dagatalinum fyrir verandi fiskiár, og at stórum partur av trolarunum hava fiskað makrel, og fer hetta væntandi at síggjast aftur næsta ár í metingini av veiðitrýstinum fyrir upsa.

Uppskotið um umsitingarætlan byggir á, at fiskiskapurin eftir toski, hýsu og upsa er blandingsfiskiskapur, har allir tríggir stovnarnir verða reguleraðir undir einum við fiskidögum og økisfriðingum. Somuleiðis leggur uppskotið upp til, at tað ikki skal vera neyðugt at stilla fiskidagar o.a. á hvørjum ári. Tað skal bert gerast, um gongdin yvir ávist áramál vísl, at veiðitrýstið eiger at stillast av nýggjum.

Uppskotið er ikki endaligt, men er ætlað sum grundarlag undir viðari viðgerð og orðaskifti. Almenni myndugleikin í fiskivinnumálum hevur ábyrgdina av umsitingarætlani. Men skal ætlanin hepnað, er fyritreytin, at vinnan er við í tilgongdini og hevur möguleika at ávirka innihaldið. Tað er eisini umráðandi, at ætlanin er grundfest politiskt – tvørtur um samgongur og valskeið.

Fyri at umsitingarætlani skal tæna sínum endamáli, er neyðugt, at hon byggir á so gott fakligt grundarlag sum gjørligt. Tað eiger alla tíðina at vera möguligt at taka pulsin á skipanini.

Arbeiðsbólkurin staðfestir, at síðani fiskidagaskipanin varð sett í verk fyrir góðum 15 árum síðani, eru ongar eftirmetingar gjørdar av skipanini í síni heild. Eingin heildarmeting er gjørd av um fiskidagaskipanin virkar eftir ætlan, herundir um hvussu gongdin hevur verið viðvíkjandi veiðievnum í flotanum og

veiðimynstrinum. Heldur ikki hevur verið kannað, hvørja ávirkan stongdar leiðir hava.

Slíkar kanningar eru arbeiðskrevjandi, og kunnu bert fremjast, um figgjarlig orka verður sett av til endamálið.

Kanningar av hesum slagi eru við til at geva okkum hollari vitan um, hvussu skipanirnar roynast. Men tær eru eisini við til at útvega vitan, sum í longdini kann styrkja grundarlagið undir vísindaligu ráðgevingini.

1. Bakgrund og arbeiðið hjá bólkinum

Landsstýrissamgongan, Tjóðveldi og Framsókn eru samd um, at „*..øll veiða í fóroyiskum sjóðki í seinasta lagi í 2015 skal verða fiskað samsvarandi búskapar- og lívfrøðiliga burðardyggum krøvum. Lívfrøðiliga burðardygjt skal í hesum førinum skiljast soleiðis, at vísindaligu tilráðingarnar/tilmælini skulu fylgjast, tá ið fiskiorkan, kvotur og fiskidagar verða ásett.*“

Í lógaruppskotinum um fiskidagar á Ólavsøku í 2011 boðaði landsstýrismáðurin í fiskivinnumálum frá, at ein ætlan skal gerast fyrir, hvussu fiskidagatalið fram til 2015 verður lagað til vísindaliga tilmælið.

Eftir áheitan frá landsstýrismanninum hevur ein arbeiðsbólkur, ið var settur saman av

- Eilif Gaard, stjóra á Havstovuni
- Dennis Holm, formanni í Fiskidaganevndini
- Hans Jákup Joensen, reiðara
- Jákup Reinert, deildarleiðara á Havstovuni
- Petur Steingrund, fiskifrøðingi á Havstovuni
- Jens Helgi Toftum, fulltrúa í Fiskimálaráðnum

gjort eitt upprit um eina umsitingarætlan fyrir toska-, hýsu- og upsastovnarar, sum í best möguligan mun tryggjar burðardygga gagannýtslu av tilfeinginum, og sum greinar, hvussu fram eigur at verða farið við atliti at tí støðu, sum stovnarnir verða mettir at vera í.

Bólkurin hevur havt sum útgangsstøði, at umsitingarætlanin skal gerast innan fyri verandi regluverk og skipanir. Karmurin er lógin um vinnuligan fiskiskap og tey amboð, sum verða brúkt í stýringini av fiskiskapinum eftir toski, hýsu og upsa (fiskidagaskipanin og økisfriðingar, umframta meskastøddir, minstamát, ungfiskamát og aðrar tekniskar reguleringar).

Uppskotið til umsitingarætlan fevnir ikki um Føroyabanka.

Tilfarið, ið bólkurin leggur fram, er ikki eitt endaligt uppskot, men fyrsta stigið í arbeiðinum at gera eina umsitingarætlan fyrir fiskiskapin eftir botnfiski í fóroyiskum sjógví. Tilfarið er ætlað sum grundarlag undir víðari orðaskifti og viðgerð í politisku skipanini, vinnuni og almenninginum yvirhøvur.

Hóast ein umsitingarætlan fyrst og fremst er ábyrgdarøkið hjá almenna myndugleikanum í fiskivinnumálum, so er sera umráðandi, at myndugleikin tryggjar, at allir áhugaðir partar í vinnuni hava veruligan möguleika at koma til orðanna. Ein umsitingarætlan er í hesum samanhangi at rokna sum ein avtala millum myndugleikar og vinnu, um hvussu vit skipa fiskiskapin tey næstu árini, eins og semjan um fiskidagaskipanina var tað miðskeiðis í 1990-unum.

2. Krøv um burðardyggan fiskiskap

Í fóroyaskari lóggávu og í fleiri altjóða sáttmálum og skipanum, sum Fóroyar eru partur av, er kravið, at fiskiskapurin er burðardyggur. Harafturat móta vit øktum krøvum frá keyparum um at skjalprógrva, at fiskavørurnar, sum verða útfluttar úr Fóroyum, hava sín uppruna úr burðardyggum fiskiskapi.

Fóroyska lógarverkið og burðardyggur fiskiskapur

Lógin um vinnuligan fiskiskap fevnir um vinnuligt at gagnnýta livandi tilfeingið á fóroysku landleiðunum. Í umsitingini av lögini skal dentur leggjast á, ... at varðveita tilfeingið og at troyta og gagnnýta hetta burðardyggt á skilabesta hátt, lívfrøðiliga og búskaparlíga, við virðing fyrir sambandinum millum ymisku dýra- og plantustovnarnar í havinum og meinci teirra, til tess at tryggja besta samfelsbsúskaparlíga ikastið frá fiskivinnuni, støðugar arbeiðs- og inntøkumøguleikar og møguleikar fyrir vinnuligum virksemi um alt landið.

Hesar endamálsorðingar eru rættliga breiðar. Í stuttum er góðan talan um eitt stovnsrøktarendamál, eitt búskaparlígt endamál og eitt samfelagsligt endamál. Stovnsrøktarendamálið er rokkið, um gýtingarstovnurin er omanfyri ávisa minstustødd, og at veiðitrýstið síðani er so, at ikki ov nögv verður veitt úr stovninum á hvørjum ári.

Búskaparlíga endamálið er rokkið, um fiskiveiðan innan fyri hesar karmar er fór fyri at útvega fiskimonnum rímiliga úrtøku, at nóg mikid er til rakstur og kapitalútreiðslur, at møguleiki er fyri, at fiskiflotin kann endurnýggjast, og at tilfeingisrentan kemur samfelagnum til góðar.

Samfelagsliga endamálið snýr seg um at tryggja inntøku og arbeiðsmøguleikar kring alt landið.

Við eini umsitingarætlan verða breiðu endamálsorðingarnar í lögini raðfestar og gjørðar ítøkiligi, so tær kunnu brúkast í praktiska politikkinum. Tað snýr seg um at seta orð á hugtakið "burðardygð".

Altjóða krøv um burðardyggan fiskiskap

Í altjóða samanhangi eru fleiri sáttmálar, yvirlýsingar og leiðreglur, har Fóroyar, saman við øðrum londum, hava fest á blað meginreglur um burðardyggan fiskiskap. Nogvar av hesum meginreglum eru longu, ella koma at verða, eitt krav, sum verður nýtt fyrir at ein ávisur fiskiskapur skal fáa heitið "burðardyggur".

Í hesum sambandi skal fyrst verða víst til *Havrættarsáttmálan hjá ST* frá 1982 (staðfestur av Løgtinginum í 2003), sum gevur strandarlondum rætt til at gagnnýta livandi náttúrutilfeingi í heimasjógví, men sum eisini áleggur londunum skyldur. Strandarlandið skal tryggja, at livandi tilfeingið ikki verður trároynt, og skal seta í verk tiltøk til tess at tryggja, at stovnarnir verða varðveittir á eini legu, sum gevur mest varandi úrtøkuna (maximum sustainable yield, MSY).

Eitt úrslit av *Rio-ráðstevnuni* í 1992 er Agenda 21, sum leggur dent á fyrivarnisregluna í umsitingini av náttúrutilfeingi. Henda regla um fyrivarni er eisini ein partur av *Avtaluni um varðveiting og umsiting av millumøkja- og viðferðandi fiskastovnum* frá 1995, sum Fóroya Løgting staðfesti í 2000.

Johannesburg Yvirlýsingin frá 2002 leggur dent á vistskipanarliga sjónarmiðið (eco-system approach) og at skipa fiskiskapin á ein hátt, sum gevur mestu varandi úrtøkuna (maximum sustainable yield, MSY).

Afturat hesum kann nevnast, at í FAO, sum er mat- og landbúnaðarstovnurin hjá ST, eru londini komin ásamt um fleiri leiðreglur um stovnsrøkt og gagnnýtslu av livandi tilfeinginum í sjónum. Her skal serliga nevnast *FAO atferðarreglurnar um fiskiskap við ábyrgd* (Code of Conduct for Responsible Fisheries) frá 1995.

Umhvørvismerking og brúkarakrøv

Fóroyskir útflytarar hava seinnu árini mótt øktum krøvum um at skjalprógrva, at fiskavørurnar, sum verða útfluttar úr Fóroyum, hava sín uppruna úr burðardyggum fiskiskapi.

Privat feløg, t.d. Marine Stewardship Council (MSC), hava boðið seg fram fyrir m.ø. evropeiskum framleiðarum og sölufyrítókum at góðkenna, at vørurnar lúka hesar treytir. Í hesum sambandi skal eisini vera víst á, at

vísindaliga ráðgevingin frá ICES hevur sera stóran týdning, tí tær fyritókur, ið veita góðkenning um burðardyggan fiskiskap, styðja seg fyrst og fremst til ICES ráðgevingina.

3. Vísindaliga ráðgevingin

Setningurin hjá arbeiðsbólkinum er at gera eitt upprit um eina umsitingarætlan, sum í best moguligan mun tryggjar burðardyggagagnnýtslu av tilfeinginum, og har vísindaligu tilmælini skulu fylgjast, tá ið fiskorkan, kvotur og fiskidagar verða ásett.

Vísindaligu tilmælini um fiskiskapin eftir toska, hýsu og upsa fáa fóroyiskir myndugleikar frá Havstovuni. Hesi tilmæli byggja vanliga á tríggjar meginreglur: Vistskipanarlíga sjónarmiðið (ecosystem approach), fyrivarnisreglan (precautionary approach) og mestu varandi úrtökuna (Maximum Sustainable Yield, MSY).

Vistskipanarlíga sjónarmiðið

Vistskipanarlíga sjónarmiðið kann allýsast upp á fleiri mátar. Í stuttum gongur tað út uppá, at umsitingin av fiskiskapinum eigur at síggjast í eini heild, og at atlít eiga at verða tikin fyrir óllum vistfrøðiligum viðurskiftum av týdningi. Lívfrøðiliga merkir tað, at í stýringini av fiskiveiðuni skal ein hava í huga sambandið millum ymisku djóra- og plantuverurnar og tess umhvørvi í vistskipanini.

Fyrivarnisreglan

Fyrivarnisreglan skal nýtast í breiðum høpi til tess at tryggja livandi tilfeingið í havinum, og at trot á haldgóðum vísindaligum upplýsingum ikki skal nýtast sum grundgeving fyrir at lata vera við at fara undir varðveitingar- og umsitingartiltøk.

Lívfrøðiliga miðar fyrivarnisreglan eftir, at gýtingarföri parturin av einum fiskastovni altíð er nóg stórur til, at hann er fórur fyrir at


endurnýggja seg sjálvan og klárar at framleiða eina líkinda tilgongd í vanligum náttúruviðurskiftum.

MSY-hugtakið og tilvísingarvirði

ICES er í ferð við at broya sín leist fyrir ráðgeving soleiðis, at dentur verður lagdur á málið um mestu varandi veiðu (Maximum Sustainable Yield, MSY), ið samstundis er burðardyggt. Hetta merkir, at tilvísingarvirði verða sett fyrir teir ymsu stovnarnar, og so skal ráðgevingin meta um stovnsstøddir og veiðitrýst í mun til hesi virði. Tilvísingarvirðið fyrir gýtingarstovn nevnist MSY $B_{trigger}$ og fyrir veiðitrýst F_{MSY} .

MSY hugtakið er víst á mynd 1 við einum hugsaðum dømi. Á myndini eru tveir y-ásir, vinstrumegin er veiðan, høgrumegin gýtingarstovnurin, og x-ásin vísir veiðitrýstið (fiskideyðin F). Myndin byggir á eitt sonevnt produktionsmodell, har til ber at rokna eitt veiðitrýst (F_{MSY}), og har stovnurin, sum frá líður, vil geva ta störstu varandi veiðuna (MSY). Meiningin er so, at veiðitrýstið skal regulerast soleiðis, at tað í miðal verður F_{MSY} . Reguleringin kann gerast við at áseta kvotur ella eina hóskandi veiðiorku (t.d. tal á fiskidögum), fyrir at røkka málinum.

Grundsjónarmiðið í MSY-hugsanini er, at veiðitrýstið er tann variabulin, vit kunnu gera nakað beinleiðis við í reguleringini av fiskiskapinum. Vit kunnu í minni mun stýra stovnsstøddini, m.a. tí, at stovnarnir eisini verða nógv ávirkaðir av skiftandi náttúruviðurskiftum.




Mynd 1. Órvurin víssir tað veiðitrýstið (FMSY), ið sum frá líður í miðal gevur hægstu varandi veiðuna. (X-ásur: Veiðitrýst (F). 1. Y-ásur: Veiða. 2. Y-ásur: Gýtingarstovnur).

Umsitingaraetlanir og veiðireglur

Ein týdningarmikil partur av eini umsitingaraetlan eru reglur, sum greitt tilskila mannagongdir og leiðreglur fyrir avgerðum um, hvussu fiskiskapurin skal skipast tað komandi tíðarskeiðið. Hetta er kjarnin í hugtakinum veiðiregla (á enskum “harvest control rule”, HCR). Veiðireglan sigur, hvussu vit rökka settum

málum, hvat skal gerast, um veiðireglurnar ikki halda, og hvussu skipanin skal fáast aftur á kós. Um fiskastovnarnir eru sera illa fyrir, tosar mann ofta um ein “recovery plan” – eina endurreisingaraetlan fyrir fiskastovnarnar. Mynd 2 er ætlað at vísa hóvuðstættirnar í eini veiðireglu, og hvussu veiðireglan virka.



Mynd 2. Veiðiregla, sum byggir á MSY-sjónarmiðið

Stovnsstøddin, ið sum frá líður gevur störstu varandi veiðuna, verður nevnd B_{MSY} . Hendan

støddin er trupul at meta neyvt, men um tað ber til at stýra veiðitrýstið til F_{MSY} (í miðal), so

hugsar mann sær, at stovnurin fer at sveiggja nakað um eitt miðalvirði (B_{MSY}). Hetta minnir um tað, ið Skipanarnevndin segði í 1995, bert við øðrvísi tilvísingarvirðum. Hetta ger eisini, at tað ikki skuldi verið neyðugt at stilla dagatalið o.tíl. á hvørjum ári. Men tað er góða ófarið, at stovnurin, t.d. vegna broytt viðurskifti í vistskipanini, skuldi minkað ella vaksið nýgv, hóast veiðitrýstið í miðal liggur um F_{MSY} , so kann gerast neyðugt at tillaga veiðitrýstið.

Í veiðiregluni, víst á mynd 2, er ein stovnsstødd, B_{MSY} -trigger (ið sum oftast er á leið tað sama sum

B_{pa} í PA ráðgevingini). Um gýtingarstovnurin fer niður um hetta, skal veiðitrýstið minkast, og longur hann fer niður um hetta virðið, meira skal veiðitrýstið minkast. Hvæt skal henda, tá gýtingarstovnurin verður heilt lítil (brotna farstrikan á mynd 2), er ikki heilt vist, men allar-helst verður lívfrøðiliga ráðgevingin tá at gevast við fiskiskapinum. Ein slík veiðireglu vil fyrir Føroyar merkja, at tað bert í heilt fáum fórum verður mælt til heilt at steðga fiskiskapinum.

4. Umsitingarætlanir og veiðireglur higartil

Føroyskir myndugleikar hava ongantíð sett í verk langtíðar ætlanir ella sett sær ítöklig mál fyrir umsiting av botnfiskastovnum í fóroyskum sjógví.

Ofta verður víst til eina veiðireglu, sum sigur, at burðardygger fiskiskapur fæst, um samlaða talið av fiskidögum verður sett soleiðis, at vit í miðal fiska ein triðing úr hvørjum stovni (í tali) um árið. Henda veiðireglu er nevnd í frágreiðingini frá Skipanarnevndini 1995, sum legði lunnar undir fiskidagaskipanina.

Men veiðireglan um, at vit í miðal ikki skulu taka meira enn ein triðing úr stovnunum um árið, er ongantíð formliga staðfest í politisku skipanini, og hevur ikki verið nýtt sum leiðregla, tá avgerðir eru tiknar um, hvussu fiskiskapurin eftir botnfiski undir Føroyum skal skipast, og er heldur ikki í samsvari við vísindaliga tilmælt veiðitrýst.

Politiskt góðkendar umsitingarætlanir eru góða ókendar í fóroyskum samanhangi. Ein týningarmikil partur av strandarlanda-avtalunum um norðhavssild, makrel og svartkjaft er ein langtíðarætlan fyrir umsiting av hesum stovnum.

Langtíðarætlanirnar áseta reglur um, hvussu TAC-ið skal ásetast við støði í vísindaligu ráðgevingini. Tær hava eitt lægstamark fyrir gýtingarstovnin, og hvussu nýgv skal takast úr stovninum. Tær siga eisini, hvussu fram skal farast, um gýtingarstovnurin fer niður um lægstamarkið, ella veiðitrýstið fer upp um ásett tilvísingarvirði. Løgtingið hevur staðfest strandarlandaavtalurnar um norðhavssild, makrel og svartkjaft.

5. Fyritreytirnar fyrir eini umsitingarætlan fyrir botnfisk í fóroyskum sjógví

Ein umsitingarætlan fyrir tosk, hýsu og upsa í fóroyskum sjógví má lagast eftir tilfeingis-grundarlagnum og fiskiskapinum (vistskipan,

fiskastovnar, fiskasløg, veiðihættir o.s.fr.), og gerast innan fyrir verandi regluverk og tey stýrisamboð, sum verða brúkt í fiskiskapinum

eftir tosksi, hýsu og upsa (fiskidagaskipanin og økisfriðingar, umframta meskastøddir, minstamát og aðrar tekniskar reguleringar).

Føroyar hava valt at stýra fiskiskapinum eftir tosksi, hýsu og upsa í føroyiskum sjógví við fiskidagaskipan. Toskur og hýsa verða fiskað í blandingsfiskiskapi, mest við húki, meðan upsi verður fiskaður við troli við ávisari hjáveiðu av tosksi og hýsu. Skipanin miðar ímóti, at ein ávísur partur (í tali) av stovnunum skal veiðast árliga (t.e. veiðitrýst). Endamálið við fiskidagaskipanini er at stýra royndini, móttsett fiskikvotum, sum seta hámark fyrir, hvussu nógv kann fiskast.

Fiskidagaskipanin byggir á útrokningar av veiðievnunum hjá fiskifórum, t.e. hvussu stórt veiðitrýst eitt miðalfiskifar í hvørjum skipabólki fremur hvønn dag. Fiskidagaskipanin og býtið av fiskidögum millum bólkar var upprunalaiga gjort soleiðis, at hetta saman við øðrum reguleringum av fiskiskapinum eftir teimum trimum høvuðsfiskasløgunum skal fóra til eitt miðalfiskideyðatal (F) fyrir hvønn stovnin upp á 0,45, sum svarar til eina miðal árliga veiðu upp á 33% av stovninum (í tali). Hugsanin var eisini, at skipanin skal vera sjálvregulerandi, tí at fiskiskapurin vil flyta millum stovnarnar alt eftir, hvussu teir eru fyrir, og at eingin stovnur tí verður trároyndur.

Fiskidagaskipanin er ætlað at regulera allan botnfiskiskapin undir einum, og ikki sum í vanligum TAC- og kvotuskipanum, har hvør stovnur verður reguleraður hvør sær.

Fiskidagaskipanin regulerar fiskiorkuna, og er høvuðsamboðið í fiskiskapinum eftir botnfiski í føroyiskum sjógví. Men fleiri onnur amboð verða eisini brúkt. Í fiskiskapinum eftir tosksi, hýsu og upsa hava hesi amboð týdning:

- *Veiðiloyvi* er góðkenning av einum skipi til at reka vinnuligan fiskiskap undir føroyiskum flaggi á føroysku landleiðunum. Talið av veiðiloyvum, ið koma undir fiskidagaskipan eftir botnfiski í føroyiskum sjógví, er avmarkað til talið av veiðiloyvum, sum var útskrivað 1. januar 1995. Veiðiloyvisskipanin avmarkar sostatt atgongdina til at fiska botnfisk í føroyiskum sjógví.
- *Fiskiloyvi* verður latið eigara av fiskifari eina ferð um árið og tilskilar, hvussu nógvar fiskidagar fiskifarið hevir.
- *Økisfriðingar* kunnu hava ymisk endamál. Í nógvum fórum er høvuðsendamálið lívfrøðiligt. Her kann talan vera um gýtingarfriðingar, friðing av smáfiskaleiðum, bráðfeingis veiðibann á leiðum við nógvum ungfiski ella, at beinleiðis veiða eftir ávísum fiskasløgum bert er loyvd uttan fyrir ávísar dýpdarlinjur. Í øðrum fórum er endamálið ikki so nógv stovnsrøkt, men meira at halda ymiskar reiðskapir atskildar.
- *Tekniskar reguleringar* er tann stýringsháttur, sum hevir verið nýttur longst í fiskiskapinum undir Føroyum. Tekniskar reguleringar fevna um reiðskap (meskastøddir, skiljirist o.tíl.), minstamát á fiski og ungfiskamát. Tær eru oftast grundaðar á eina fatan um, at úrtókan í veiðini gerst størri, um fiskurin ikki verður veiddur, fyrrenn hann hevir rokkið eini ávísari stødd.

6. Uppskot um eina umsitingarætlan fyrir botnfisk í føroyiskum sjógví

Arbeiðsbólkurin hevir gjort eitt ítøkiligt útkast til eina umsitingarætlan fyrir fiskiskapin eftir tosksi á landgrunninum, og hýsu og upsa í

føroyiskum sjógví. Eftir politisku semjuni skal ætlanin vera grundað á vísindalig tilmæli. Umsitingarætlanin er tí gjørd við støði í seinastu

metingunum og tilmaelunum hjá Havstovuni um støðuna í teimum trimum hóvuðsfiskastovnunum, sum vórðu latin landsstýrismanninum í fiskivinnumálum á sumri 2011.

Í fylgiskjalinum til hetta upprit er uppskot um umsitingarætlan, har hóvuðstættirnir eru hesir:

- Umsitingarætlanin fevnir um tosk, hýsu, og upsa, og hevur sum endamál, at øll veiða eftir toski, hýsu og upsa í fóroyskum sjógví í seinasta lagi í 2015 skal verða fiskað samsvarandi lívfrøðiliga og búskaparlige burðardyggum krøvum.
- Umsitingarætlanin er í tveimum: Fyrst ein *tillagingarskipan*, har málið er, at veiðitrýstið á teimum trimum hóvuðsfiskastovnunum í seinasta lagi í 2015 er komið á eina legu, sum gevur störstu varandi úrtökuna úr fiskastovnunum. Síðani er ein *langtíðarveiðireglu*, sum tekur yvir, tá málini í tillagingarskipanini eru nádd.
- Bulurin í umsitingarætlanini er ein veiðireglu, sum setir út í kortið, hvussu fiskastovnar skulu røkjast, og fiskiskapurin skipast í framtíðini. Veiðireglan ásetir, hvussu stóran part vit kunnu taka úr fiskastovnunum á hvørjum ári. Harafturat er eitt lægstamark sett fyri hvønn stovnin. Málið er so at stýra fiskiskapinum soleiðis, at vit eru innan fyrir ásett mørk. Um vit fara út um hesi mørk, skulu tiltøk setast í verk. Hetta kann gerast við stillingum í dagatalinum, stongdum leiðum og tekniskum reguleringum.
- Umsitingarætlanin leggur upp til, at tað ikki skal verða neyðugt at stilla reguleringarnar á hvørjum ári. Tiltøk skulu bert setast í verk, um gýtingarstovnurin er undir lægstamarkinum og veiðitrýstið undanfarnu trý árin í miðal er omanfyri F_{MSY} .

- Eitt grundsjónarmið í umsitingarætlanini er, at veiðimøguleikarnir og karmarnir hjá vinnuni ikki skulu broytast ov nögv ár um ár. Ein partur av veiðiregluni er tí, at tá málið í tillagingarskipanini er rokkið, kann fiskidagatalið ongantíð verða sett meira enn fimm prosent hægri ella lægri enn fiskiárið frammanundan, um gýtingarstovnarnir eru oman fyrir minstuvirðini og veiðitrýstið tætt við F_{MSY} . Endamálið við hesum er at forða fyrir stórum sveiggjum í fiskimøguleikunum.

Ein umsitingarætlan setur karmarnar fyrir, hvussu fiskastovnarnir skulu røkjast, og hvussu fiskiskapurin skal skipast tey komandi árin. Tí avmarkar hon í ávisan mun rásarúmið í fiskiveiðipolitiskum avgerðum. Veiðireglan bindir politisku skipanina og umsitingina soleiðis, at tá ávaringarlampurnar lýsa, og vandi er á ferð, skulu ávíss stig takast fyrir at fáa skipanina aftur á kós.

Fyritreytin fyrir, at ein slík skipan kann virka eftir ætlan, er, at hon er grundfest politiskt og ikki minst, at hon hevur undirtøku í vinnuni. Til tess er umráðandi, at allir avvarðandi partar hava veruligar móöguleikar at koma til orðanna í víðari fyriereikingunum.

Men tað er eisini sera umráðandi, at grundarlagið undir skipanini og avgerðunum, sum skulu takast sambært veiðiregluni, er nøktandi og so haldgott sum gjørligt.

Í hesum sambandi hevur tað týdning, at umsitingarætlanin skal kunna eftirmetast, eins og ávirkanin av teimum tiltøkum, sum verða sett í verk, onkursvegna kunnu mätast. Vit eiga at kunna meta um, um tiltøkini í umsitingarætlanini birta undir burðardyggan fiskiskap.

7. Átök at betra um grundarlagið undir umsitingini av botnfiski í føroyiskum sjógví

Fyritreytin fyri, at ein umsitingarætlan – og fiskiveiðumsiting yvirhøvur - skal virka eftir ætlan er, at avgerðirnar byggja á so gott grundarlag sum gjørligt. Í stuttum snýr hetta seg um at skipa so fyri, at tað alla tíðina ber til at fylgja við, hvussu skipanirnar roynast, og at neyðug og skipað hagtøl eru tøk.

Arbeiðsbólkurin heldur, at á hesum øki eru fleiri viðurskifti, sum kunnu betrast.

Arbeiðsbólkurin staðfestir, at síðani fiskidagaskipanin varð sett í verk fyri góðum 15 árum síðani, eru ongar eftirmetingar gjørdar av skipanini í síni heild. Eingin heildarmeting er gjørd av um fiskidagaskipanin virkar eftir ætlan, herundir hvussu gongdin hefur verið viðvíkjandi veiðievnum í flotanum og veiðimynstrinum. Heldur ikki hefur verið kannað, hvørja ávirkan stongdar leiðir hava.

Slíkar eftirmetingar eru arbeiðskrevjandi, og kunnu bert gerast, um neyðug fíggjarlig orka verður sett av til endamálið. Í hesum sambandi heldur arbeiðsbólkurin, at tað serliga er umráðandi, at Havstovan fær fíggjarligar umstøður at standa fyri slíkum kanningum.

Fiskidagaskipanin er gjørd við støði í útrocningum av veiðievnum hjá fiskiførum, t.e. hvussu stórt veiðitrýst eitt miðalfiskifar í hvørjum skipabólki fremur hvønn dag. Skipanin og býtið av fiskidögum millum bólkar var upprunaliga gjørt soleiðis, at hetta saman við øðrum reguleringu skulu fóra til eina burðardygga stovnsstødd og veiðitrýst fyri hvønn stovnin sær.

Skal veiðistýringin vera skynsom og burðardyggi, er neyðugt, at ein heildareftirmeting verður gjørd av skipanini, hvort fyrityrtirnar eru broyttar, og í hvønn mun hesar hava ávirkað veiðievni og veiðimynstur.

Skipanin við stongdum leiðum er ein annar týdingarmikil partur av stýringini av fiskiskapinum undir Føroyum. Endamálini við stongdum leiðum kunnu vera ymisk, m.a. at halda ymiskan

reiðskap atskildan. Men tær hava eisini eitt stovnsrøktarendamál.

Arbeiðsbólkurin skjýtur upp, at stig verða tikin til at kenna, hvørja ávirkan tað hefur á fiskastovnar og fiskiorkuna, at leiðir verða stongdar heilt ella lutvist ár um ár. Úrslit av slíkum kanningum kunnu vera við til at betra um grundarlagið undir avgerðum um at friða leiðir, og hefur eisini stóran týdning fyri skipanir við umsitingarætlanum og veiðireglum.

Arbeiðsbólkurin ásannar tó, at tað kann vera torfört at staðfesta virknaðin av einum stongdum øki.

Eftirmetingar av fiskidagaskipanini og kanningar av stongdum leiðum eru í sjálvum sær ein fyrityret fyri at kunna meta um, hvussu skipanirnar roynast. Men slíkar kanningar eru eisini við til at útvega okkum hollari vitan og skipað hagtalsgrundarlag, sum so aftur kann nýtast í sambandi við vísindaligu ráðgevingina.

Vísindaliga ráðgevingin fyri tosk, hýsu og upsa byggir á stovnsmetingar, sum verða gjørdar á Havstovuni og í ICES. Ráðgevingin frá ICES verður vanliga givin fyri hvønn stovn sær, og er mest lagað til TAC-skipanir. Ráðgevingin sigur okkum, hvussu stovnarnir eru fyri, og um vit troyta stovnarnar skynsamt.

Tær kanningar og eftirmetingar, sum arbeiðsbólkurin heldur eru neyðugar at gera av fiskidagaskipanini og stongdum leiðum, kunnu vera við til at útvega dagførda vitan, sum kann geva betri grundarlag fyri at meta um sambandið millum veiðitrýst, veiðievni og fiskidagar.

Sum frá líður kann hetta eisini vera við til at laga vísindaligu ráðgevingina soleiðis, at hon í storri mun hefur möguleika at taka atlit at, at vit hava eina effortskipan (fiskidagar), sum regulerar tosk, hýsu og upsa undir einum.

Fylgiskjal : Uppskot um eina umsitingarætlan fyrir tosk, hýsu og upsa í fóroyskum sjógví

1. Virkisøki

Umsitingarætlanin fevnir um toska-, hýsu- og upsastovnarnar á fóroysku landleiðunum.

2. Endamál

Endamálið við umsitingarætlanini er, at öll veiða eftir toski, hýsu og upsa í fóroyiskum sjóðki í seinasta lagi í 2015 skal verða fiskað samsvarandi lívfrøðiliga og búskaparliga burðardyggi krøvum.

3. Veiðireglur (Harvest Control Rules)

Veiðireglan fyrir tosk, hýsu og upsa miðar eftir, at tað, ið verður tikið úr stovninum, er í samsvari við fyrivarnisregluna, og sum í longdini gevur störstu varandi úrtökuna (MSY).

Veiðireglurnar eru grundaðar á MSY-ráðgeving og vísindalig tilmæli frá Havstovuni.

Umsitingarætlanin er í tveimum:

- Ein tillagingarskipan, har málið er, at veiðitrýstið á teir tríggjar hóvuðsfiskastovnarnar í seinasta lagi í 2015 er komið á eina legu, sum gevur störstu varandi úrtökuna úr fiskastovnunum.
- Ein langtíðarveiðireglu, sum umframta seta markvirði fyrir veiðitrýst, eisini miðar eftir at varðveita stovnarnar á eini stødd, sum gevur störstu varandi úrtökuna, og sum leggur upp fyrir náttúrusveiggjum o.tíl. Langtíðarveiðisetningurin skal eisini tryggja, at ikki ov nógv sveiggi eru í útlutaðum fiskidögum ár um ár.

Veiðireglurnar eru gjørðar við støði í verandi viðurskiftum. Tað vil siga, at tað er fiskidagaskipanin í verandi líki, saman við økisfriðingum og øðrum reguleringu, sum er byrjanarstøðið, eins og tað eru vísindaligu tilmælini frá Havstovuni í 2011, sum liggja til grund. Um grundarlagið undir vísindaligu tilmælunum verður grundleggjandi broytt, eitt nú at lívfrøðiligu tilvísingarvirðini verða broytt, skulu veiðireglurnar stillast samsvarandi.

4. Tillagingarskipan

Ein tillagingartíð er galldandi fyrir tíðarskeiðið frá 2011 til 2015, har málið er at laga veiðitrýstið F fyrir teir tríggjar hóvuðsfiskastovnarár, so tað, ið verður tikið úr stovnunum, svarar til F_{MSY} . Grundarlagið í tillagingarskipanini eru tilvísingarvirðini í talvu 1.

Talva 1: Meðal veiðitrýst og mál fyrir veiðitrýst í 2015

Fiskastovnur	Meðal veiðitrýst, F seinastu 3 árin 2008, 2009, 2010	Mál fyrir veiðitrýst, F, í 2015 (F_{MSY})
Toskur á landgrunninum	0,41	0,32
Hýsa	0,24	0,25
Upsi	0,46*	0,28*

* Gongdin seinastu árini vísir, at stovnurin, vegna góða tilgongd, sær út til, fyrir tíðina, at tola eitt hægri veiðitrýst enn tilmælt. Gýtingarstovnurin hevur seinastu árini verið væl fyrir, hóast miðal veiðitrýstið (F) seinastu 3 árini hevur ligið uppi á 0,46, og stovnurin er í lötuni mettur at vera um 110.000 tons. Hetta er væl omanfyri lægstamarkið, 55.000 tons.

Talvan vísir meðalveiðitrýstið fyrir tosk, hýsu og upsa árini 2008-2010, og tað veiðitrýst, sum eftir tilmælunum frá ICES gevur störstu varandi úrtökuna úr stovnunum. Í tillagingartíðini er málið at røkka F_{MSY} fyrir teir tríggjar hóvuðsfiskastovnarnar í seinasta lagi í 2015.

MSY-sjónarmiðið leggur upp fyrir, at veiðitrýstið F og stovnsmetingarnar í vísindaligu metingunum broytast ár um ár. Hetta merkir, at tá málið fyrir t.d. toskastovnin er F_{MSY} er 0,32, so skal veiðitrýstið í meðal yvir eitt áramál liggja um 0.32. Málið er at regulera veiðitrýstið soleiðis, at tað í miðal verður F_{MSY} . MSY-sjónarmiðið er eisini grundað á, at tann stovnsstøddin, ið sum frá líður gevur störstu varandi veiðuna, er trupul at meta neyvt. Tí er hugsanin, at við at regulera veiðitrýstið til F_{MSY} (í miðal), so kann stovnurin sveiggja nakað um eitt miðalvirði (B_{MSY}), ið ikki er neyðugt at kenna so neyvt.

Fyrir at røkka hesum máli í tillagingartíðini, er mannagongdin hendar:

4.1. *Toskur og hýsa*

- 4.1.1. Fiskiárið 2012/2013 verða ongar stillingar gjørðar í skipanini. Grundin er, at bæði í 2010 og 2011 eru stór átök gjørð við økisfriðingum og stillingum í fiskidögum. Mett verður, at hesi átök eiga at sleppa at royna seg tvey tey fyrstu fiskiárini, ið henda umsitingarætlan fevnir um, og fyrir at síggja úrslit av átökunum í 2010 og 2011.
- 4.1.2. Fiskiárini 2013/2014, 2014/2015 og 2015/16 skal veiðitrýstið fyrir tosk tillagast so líðandi, so at tað við fiskiársbyrjan skal vera ávikavist 0,38, 0,35 og 0,32. Verandi veiðitrýst fyrir hýsu er í samsvari við MSY regluna; men stovnurin av hýsu er sera illa fyrir. Mett verður tó, at tær reguleringar, ið longu eru gjørðar fyrir tosk, og tillagingin av veiðitrýstinum fyrir tosk fram til 2015, eisini fara at gagna hýsustovnninum.
- 4.1.3. Undan hvørjum fiskiári skal ein meting gerast av, um vit eru á rættari kós. Í hesi meting skulu atlit takast at gongdini í støddini á gýtingarstovnininum, veiðitrýstinum, náttúruviðurskiftum og øðrum viðurskiftum, sum hava týdning fyrir útlitunum at røkka málinum.

4.2. *Upsi*

Gongdin seinastu árini vísir, at upsastovnurin, sambært vísindaliga tilfarinum, í eina tíð sær út til at tola eitt hægri veiðitrýst enn vísindaligt tilmælt. Í tillagingarskipanini verða tí ikki lagt upp til stórvegis broytingar í teimum reguleringum, sum eru fyrir fiskiskapin eftir upsa, herundir fiskidagatal hjá teimum skipabólkum, ið royna mest eftir upsa, og varandi stongdum leiðum, sum eru ætlaðar at verja upsan. Her verður eisini tikið við, at stórus niðurskurður er gjørður í dagatalinum fyrir verandi fiskiár, og at stórus partur av trolarunum hava fiskað makrel, og fer hetta væntandi at síggjast aftur næsta ár í metingini av veiðitrýstinum fyrir upsa.

Stovnsmetingarnar vísa, at gýtingarstovnurin av upsa er væl fyrir, og verður mettur at vera um 110.000 tons. Hetta er væl oman fyrir lægstamarkið, 55.000 tons.

Hóast tað í tillagingartíðini ikki verður sett nøkur ítökilig veiðireglu fyrir upsa, so eigur eitt vakið eyga at verða hildið við gongdini í upsastovnininum. Ansast má eftir, at gýtingarstovnurin

ikki fer niður um 82.000 tons, sum er miðal av tí lægsta, gýtingarstovnurin hevur verið árini 2000-2010. Um so verður, so má veiðitrýstið (F) líðandi minkast niður ímóti F_{MSY} .

- 4.3. Hóast ásetingarnar í 4.1. og 4.2. skulu tiltøk setast í verk í tillagingartíðini, um tað við fiskiársbyrjan vírir seg, at støddin á einum av fiskastovnum verður mett at vera undir lægstamarkinum, og vísindaliga metingin vírir, at eindi útlit eru fyri, at gongdin broytist tað komandi fiskiárið.
- 4.4. Tillagingartíðin endar, tá málini um veiðitrýst eru rokkin, og tá lægstumørkini og fyrivarnisvirðini fyri stovnsstøddirnar í langtíðarveiðisetninginum eru nádd.

5. Langtíðarveiðireglu

- 5.1. Tilvísingarvirðini í langtíðarveiðiregluni eru víst í talvu 2.

Talva 2: Tilvísingarvirði í langtíðarveiðiregluni

Stovnur	Veiðitrýst F_{MSY}	Verandi meting av gýtingarstovni	Lægstamark fyri stødd á gýtingarstovni, B_{lim}	Fyrivarnisstødd á gýtingarstovni MSY_B trigger
		Tons	Tons	Tons
Toskur á landgrunninum	0,32	31.400	21.000	40.000
Hýsa	0,25	22.300	22.000	35.000
Upsi	0,28*	110.600	**	55.000

* Sí viðmerking í talvu 1

** B_{lim} fyri upsa er ikki ásett í ICES-ráðgevingini

5.2. Toskur og hýsa

- 5.2.1. Um støddin á einum av stovnum undanfarnu trý árini, við fiskiársbyrjan, verður mett at vera á sama støði sum fyrivarnisstøddin á gýtingarstovninum, sambært talvu 2, skulu tiltøk setast í verk fyri at avmarka veiðina eftir hesum stovni. Hetta kann gerast við tíðaravmarkaðum friðingum og/ella tekniskum reguleringum fyri teir skipabólk, ið royna mest eftir hesum stovni.
- 5.2.2. Um støddin á einum av stovnum undanfarnu trý árini, við fiskiársbyrjan, verður mett at vera undir fyrivarnisstøddina, og yvir lægstamarkinum, sambært talvu 2, verður fiskidagatalið hjá teimum skipabólkum, ið fiska mest av hesum stovni, tillagað við støði í vísindaligu tilmælunum, umframt at onnur tiltøk, fyri at avmarka veiðina, verða sett í verk.
- 5.2.3. Um støddin á einum av stovnum undanfarnu trý árini, við fiskiársbyrjan, verður mett at vera undir lægstamarkinum, sambært talvu 2, verður fiskidagatalið hjá teimum skipabólkum, ið fiska mest av hesum stovni, tillagað við støði í vísindaligu tilmælunum. Eisini verða onnur tiltøk sett í verk fyri at avmarka veiðina, umframt at veiðireglan skal eftirmetast.

5.3. Upsi

Gongdin seinastu árini bendir á, at upsastovnurin, vegna góða tilgongd, sær út til, fyri tíðina, at tola eitt hægri veiðitrýst enn tey verandi tilvísingarvirðini.

Í tillagingartíðini fram til 2015 verður gjørd ein langtíðar veiðiregla fyrir upsa.

- 5.4. Tá langtíðarveiðireglan er galdandi – t.e. tá gýtingarstovnurin er oman fyrir minstuvirðini, og veiðitrýstið er tætt við F_{MSY} - kann fiskidagatalið ongantíð verða sett meira enn fimm prosent hægri ella lægri enn fiskíarið frammanundan.
- 5.5. Veiðiregla skal eftirmetast í minsta lagi triðja hvørt ár, fyrstu ferð áðrenn 31. august 2012.
- 5.6. Tey tiltøk, ið verða sett í verk, sambært 5.2 og 5.3, skulu setast í verk móttægvis tí parti av flotanum, sum fiskar mest av tí fiskastovni, sum tiltøkini eru ætlað at regulera.

6. Veiðiumsittingin – fyrisiting og mannagongdir

Løgtingið er löggevandi og evsta vald í fiskivinnumálum. Fiskimálaráðið hevur yvirskipaðu fyrisitingarligu ábyrgdina av málsoðjunum innan fiskivinnu og umsiting av fiskiskapinum við støði í lögini um vinnuligan fiskiskap og kunngerðum við heimild í lögini. Havstovan og ICES geva vísindaligar tilráðingar um fiskiskap og gagnnytslu av fiskastovnum. Fiskiveiðieftirlitið fyrisitur eftirlit við lögini og kunngerðum á sjógví og landi.

Áseting av fiskidøgum

Høvuðsamboðið í umsitingini av fiskiskapinum eftir toski, hýsu og upsa er fiskidagaskipanin. Løgtingið ásetir fiskidagatalið fyrir hvørt fiskiár (september – august). Fiskidagar verða ásettir fyrir bólkar av fiskiførum. Fyri størru fiskiførini verða dagarnar tillutaðir sum egnir fiskidagar, meðan smærru útróðrarbátarnir fiska av felags fiskidøgum.

Landsstýrismaðurin leggur uppskot fram til løgtingslög um fiskidagar á Olavsøku, og gevur í viðmerkingunum til uppskotið frágreiðing við øllum upplýsingum av týdningi viðvíkjandi ásetingini av fiskidøgum. Uppskotið um fiskidagar fer í løgtingsnevnd, sum í síni viðgerð hoyrir sjónarmiðini hjá flestu skipabólkum og øðrum áhugamálum knyttt at fiskivinnuni.

Fiskidagar fyrir komandi árið verða ásettir í seinasta lagi 18. august sama árið, fiskíarið byrjar.

Økisfriðingar

Økisfriðingar hava verið brúktar í føroyskum sjógví í nógv ár, og eru eisini ein týdningarmikil partur av veiðiumsittingini. Økisfriðingarnar eru partur av lögini um vinnuligan fiskiskap og kunngerðum við heimild í lögini.

Fleiri sløg av økisfriðingum verða brúktar.

Bráðfeingis veiðibann (real time closures): Síðani 1993 hevur Fiskiveiðieftirlitið havt heimild at seta bráðfeingis veiðibann á leiðum, har íblandingin av ungfiski er ov stór. Skiparin á fiskifari hevur skyldu at boða Fiskiveiðieftirlitinum frá, um íblandingin av ungfiski er omanfyri ein nærrí ásettan prosentpart av veiðuni í hvørjum háli ella setu. Fiskiveiðieftirlitið ger síðani av, um leiðin skal stongjast og hvussu leingi.

Tíðaravmarkað veiðibann: Høvuðsgýtingarleiðirnar hjá toska eru stongdar í gýtingartíðini – antin fyrir øllum reiðskapi ella fyrir ávísum reiðskapi. Endamálið er at verja gýtingina og at geva fiski frið í gýtingartíðini.

Stongdar leiðir fyrir troli: Eini 60 prosent av øllum leiðum í fóroyskum øki, har dýpið er minni enn 200 m, er stongt fyrir trolveiðu meginpartin av árinum. Fóroyabanki er friðaður fyrir allari trolveiðu. Leiðirnar innan fyrir 12 fjórðingar eru friðaðar fyrir troli, tó ikki um summaríð, tá eitt avmarkað tal av trolbátum hava loyvi at trola innanfyri við serligum flatfiskatroli við skiljrist, fyrir at minka um hjáveiðuna av toska og hýsu. Fleiri leiðir á landgrunninum, utan fyrir 12 fj., eru eisini stongdar fyrir troli alt árið.

Aðrar friðingar: Í fóroyskum sjógví eru eisini nøkur viðbrekin øki við korallum stongd fyrir botntroli.

Onnur tiltøk

Í skipanini eru eisini fleiri onnur tiltøk fyrir at gera fiskiskapin lívfrøðiliga og búskaparlige burðardyggan. Minstamát á fiski, minst loyvda meskavídd í troli og botngørnum, skylda at brúka skiljrist í troli o.tíl. Síðani 1994 hevur við lög verið bannað at blaka veiðu útaftur.

7. Vísindalig ráðgeving

Havstovan er fyrisitingarliga skipað undir landsstýrismanninum, og letur landsstýrismanninum upplýsingar viðvíkjandi støðuni í fiskastovnunum og vísindaligar tilráðingar og metingar samsvarandi endamálinum í lögini um vinnuligan fiskiskap.

Tann 15. juni á hvørjum ári skal Havstovan lata landsstýrismanninum stovnsmetingar, tilmæli um fiskidagar komandi fiskiárið, og hvussu fiskiskapurin skal skipast tað komandi fiskiárið. Broytingar í fiskidagatalinum skulu m.a. vera grundaðar á metingar um, hvat fiskidagatal fyrir hvønn høvuðsbólk av fiskiførum best tryggjar, at fiskastovnarnir verða gagnnýttir burðardygt.

Ráðgevingin frá Havstovuni byggir m.a. á niðurstøður hjá ráðgevandi nevndini hjá ICES (ACOM).

8. Onnur ráðgeving

Umframt vísindaligu ráðgevingina fær landsstýrismaðurin eisini tilmæli frá Fiskidaganevndini - sum er samansett av umboðum fyrir vinnuna á sjónum - um fiskidagar fyrir komandi fiskiárið, og hvussu fiskiskapurin skal skipast tað komandi fiskiárið. Broytingar í fiskidagatalinum skulu m.a. vera grundaðar á metingar um, hvat fiskidagatal fyrir hvønn høvuðsbólk av fiskiførum best tryggjar, at fiskastovnarnir verða gagnnýttir burðardygt.

9. Hoyring

Øll týðandi fiskivinnumál, og øll uppskot til lógar og kunngerðir, sum hava við fiskivinnuna at gera, skulu leggjast fyrir Fiskivinnuráðið til ummælis. Fiskivinnumál og tilmæli, sum verða viðgjørd av øðrum nevndum, sambært lögini um vinnuligan fiskiskap, verða tó bert løgd fyrir Fiskivinnuráðið, tá landsstýrismaðurin heldur tað hava týdning fyrir málsviðgerðina. Fiskivinnuráðið kann eisini av sínum eintingum taka fiskivinnumál upp til viðgerðar, og lata landsstýrismanninum sítt ummæli.

10. Fiskiveiðieftirlit

Fiskiveiðieftirlitið fyrisitur fiskiveiðieftirlit á sjógví og landi sambært lögini um vinnuligan fiskiskap.

Uppgávurnar hjá Fiskiveiðieftirlitinum, í sambandi við fiskiskapin eftir botnfiski í fóroyskum sjógví, eru m.a. eftirlit og skráseting av fiskidøgum, fylgisveinaeftirlit við skipum,

veiðidagbøkur, góðkenning av innvicingarskipanum, eftirlit við avreiðingum hjá føroyiskum skipum í føroyiskum og útlendskum havnum.